



ဂကောံသွတ်မန်လညာတ်တို

Mon Youth Progressive Organization

လိက်လလောင်တြးဂကောံသွတ်မန်လညာတ်တို

စပ်ကိုတဲပွန်ဂတးမန်မရနက်ကို (၅၈)ဝါ

သက္ကရာဇ် ၁၃၆၇ ဂိတုခွဲသီပေါင်တဲဇာန်ဝံ ဌပွန်ဂတးမန်မရနက်ကို (၅၈)ဝါတဲ ဂကူမန်တအ် လုပ်ကျင်ပေါပတိုက်ရပ်လွဟ် သွက်အခေါင်အရာကောန်ဂကူတအ်ပေင်(၅၈)သွာ်ရ။ အပွဲအခိုင်ကာလဏံ ကုသွံင်ညးပုဇ်သွးလင်လမျီုကို စိုန်ရခိုင်ဂပတိတ်ဂါတ်နာနာသတ်ကီုလေဝ် နကိုတြဟတ်ညီသွတ်ကောန်ဂကူ ထိုင်ဒင်မင်မွဲသတ်ပွတ်ဇဝ်ပွန်ဂတးတဲ ကုသွံင်မဆက်လုပ်အာမင်ပေါပတိုက်တအ်သိုဖအိုတ်ဂ် နကိုဂကောံသွတ်မန်လညာတ်တိုပို သွဏါဂါရဝ ဝဲမရှေ့သော်ရ်ရ။

ဟိုတ်နူအလိုအသီဗွာအဆက်အဆက်တအ် ရပ်လင်ဝါဒမဟာဂကူတဲ သိုကိုဟုံသွသမ္ဘိ အခေါင်အရာကောန်ဂကူတအ်သွးဟုံက ကောန်ဂကူတအ် လုပ်မင်ပေါပတိုက် သွက်ဂွံဂွံအခေါင်အရာညးတအ် နနဲပွဲမစိုဟ်ဟ်ဩဟ်ဂ် သွအမာန်ချီုချိုက်ကျင်နကိုလွဟ်ရ။ ဟိုတ်သတ်ဏအ်တဲကောန်ဂကူမန်ပိုလေဝ် ပါဟုံဗွး ဒးလုပ်ကျင်ပေါပတိုက်ရပ်လွဟ် စိုကောန်ဂကူတဟ်ဟ်တအ်ဂီုရ။

ချင်ပိုဗွးစးတဲ ပွန်အပွဲချင်ကို (၈) ပန်မတအ်ကို ဝံကလတ်ကမိုကျင်ဂ် ဟိုတ်နူ အခေါင်အရာကောန်ဂကူကောန်ချင်အရင်ကောံ အခေါင်ဒီမင်ကရေဇြီကောန်ချင်တအ်ဟုံမွဲတဲ ကတိုဒ်ကျင်တဲ ပြသွာဒးဆိုဂပဇိုက်မင်လျဟ်တအ်ဂ် ဒ်သွိုင်ပြသွာနုတေံမဒ်ရ။ ဗော်ချင်မန်တိုဝံ သွက်ဂွံဆိုင်ပသောင်ကလးတက်ကျာ ပြသွာလျှုးတဲ ဒေါကျင်ပန်ပော် ကိုအလိုအသီဗွာန် (နအဖ) တအ်ဂွံကျင်ပိုင်(၁၀)သွာ်ပြင်ရ။ အခိုင်ကာလဒေါပန်ပော်ဏအ် အလိုအသီဗွာန်တအ် စပ်ကို တရး ဓလိုင်ပတန်ဒပ်ပွာန်၊ သီတိဗူကွအ်သွဝ်၊ ပရေင်ဖံက်ပကပ်အခေါင်အရာမ္မိဟ် မပ္ပံကို ပျီကောန်သမ္ဘာ၊ ဂစိုတ်မျိုဟ်ဟုံမွဲကိုဝဲခပ်သွးဟုံက သိုကိုကွတ်လဒိုကျင် ဘာမန်ကောံခရေတ်ခရေတ်ကျင် ရဲချီဒရင်လိက်ပတ်မန် ဂြိုင်ကျင်ဂွံဆိုင်ကေတ်ရ။

စိုန်ရ ဗော်ချင်မန်တိုကိုဂကောံဒေါပန်ပေင်တအ် တိုန်စိုပ် သဘင်သီကို နအဖ ကွာရလေဝ် ဟိုတ်နူဂကောံ (NLD) ကို ဂကောံဗော်ပရေင်ချင်ကွာန်ကောန်ချင်အရင်တအ် ဟုံတိုန်စိုပ်တဲ၊ သဘင်သီကိုဝံ စပ်ကိုပရေင်ညီသွတ်ကောန်ဂကူ ပရေင်ဒီမင်ကရေဇြီ၊ သွက်အခေါင်အရာတုပ်သွတ်ကောန်ချင်အရင်တအ် ဓမံက်ပတိတ်ဟုံမာန်ပုဟ်ဂ် မပတံကို ညးအုပ်ကာ ကုလသမဂ္ဂ သိုကိုဗွးကပ်ဂမ္တိုင် သိုဟ်ပါပိကျင်အိုတ်ရ။ ဝဲသတ်ပွန် ဂကောံဒေါပန်ပေင်တအ် အာတ်မိက်ကျင် စပ်ကိုအခေါင်အရာကောန်ဂကူညးတအ် အပွဲကိုသဘင်သီကိုလေဝ် ဒးဒင်တးပါထောံသွးဟုံက ညင်ကိုဂကောံဒေါပန်ပေင်တအ် ဝံဗျေလွဟ်ဂ်လေဝ် ကရောပ်ခရေတ်ကျင်နကိုနဲကဲနာနာသတ်ရ။ ပရေင်သွအမာန် ချီုချိုက်သတ်ဏအ် သောင်ကလးပြသွာပရေင်ချင်ကိုဂကောံကောန်ချင်အရင်တအ်ဟုံမာန်သွးဟုံက အပွဲကိုအရာဒက်ပတိုန်ပရေင်ညီသာသွတ်သွန်ကို ကောန်ချင်အရင်တအ်လေဝ်ဒ်ဟုံမာန်ရ။ ညးမဒ်ဂကောံပွတရ်ဂကူမန်ဗော်ချင်မန်တိုဝံ လတူအကောံအရာဏအ် ဒတူဒလိုင်အာမင် နကိုတင်ရန်တိုဝံစိုန်န ဆက်ဂါကွတ်အာ သွက်ဂကူမန်ဂွံဗွးဂ် ပိုတအ်ထံက်တဂလုာန်ပေင်ရ။

ပြသွာပရေင်ချင်ကွာန်ချင်ပိုတဲဇာန်ဝံ သောင်ကလးကေတ်နကိုပရေင်တက်ကျာဟေင် ပြေပ်မာန်ရောင်ပတေံကေတ်တဲ၊ အခေါင်အရာကောန်ဂကူကောန်ချင်အရင်တအ်သိုဖအိုတ် သိုကိုအခေါင်အရာဒီမင်ကရေဇြီတအ် ချိုက်ပေင်မှ ပရေင်စိုဟ်လလမ်ချင် ကောံ ဒက်ပတိုန်စပ်ညီသာ အကြာကောန်ဂကူကောန်ချင်တအ် မာန်ရောင်ဂ်သတ်ဏအ် ဂကောံသွတ်မန်လညာတ်တိုပို ပတေံကေတ်လင်ရ။ ဟိုတ်ဂ်ရ ဂကောံသွတ်မန်လညာတ်တိုပို သိုဟ်လျှုးပွန်ဂတး (၅၀) သွာ်ပြင်ဏအ်တဲ သွက်ဂွံကလိဂွံအခေါင်အရာတုပ်သွတ် ကောံ အခေါင်ဒီမင်ကရေဇြီ ဂကောံပို ပံင်တောံကို ဂကောံကေတ်ကာညးချင်ကွာန်မန် ဗော်ပရေင်ချင်ကွာန်မန်၊ ဂကောံကောန်ချင်အရင် ကောံ ဂကောံနွံပိုက်ကိုဒီမင်ကရေဇြီတအ် တဲ ဆက်လုပ်အာပေါပတိုက်အခန်ဏ္ဍကိုဒြဟတ်ဒရိုဟ်တအ်ဂ်ရောင်။

သွက်ဂွံကလိဂွံပရေင်စိုဟ်လလမ် ကောံပရေင်ညီသွတ်ကောန်ဂကူဂမ္တိုင်မာန်ဂ် ----
 (၁) အာဂတပွတရ ပိုတ်ပိုတ်သကုတ်တဲညို အာတ်မိက်ဏာ ဗော်ချင်မန်တိုကောံ ဗော်ပရေင်ချင်ကွာန်မန်ဂမ္တိုင်တဲ ညင်ဂွံပိုင်ရီပင် ဗော်ပွတရ တအ်ဂ်လေဝ် အာတ်မိက်ဏာ ညးချင်ကွာန်ကောန်ဂကူမန် သိုအပွဲချင်မူးချင်ရ။

(၂) ညင်ဂွံဒေါ ပွမသွဲပတိတ်ဒပ်ပွာန် အပွဲဒေသမန်၊ ဝဲတေင် အပွဲတိုရးချင်မန်ရေင်သျှင်ကျာတေံဂ် ပွမထပက်မင်ပွာန်၊ ပလိုကောန်သမ္ဘာ ပရေင်ဂစိုတ်ဂပိုင် မပါလုပ် သိုကိုပရေင်ဖံက်ပကပ်အခေါင်အရာတဟ်ဟ်သတ်ဏအ်ဂ်ကို။

(၃) ညင်ဂွံပလးပတိတ်ကိုဒင်အင်သာန်သုဂ်၊ ဥုါခေါန်ထောန်ဥုါ ကောံ ကောန်ထံင်ပရေင်ချင်ကွာန်တအ်သိုဖအိုတ်တဲ သဘင်သီကိုပတေံ တအ်ဂ်လေဝ် ရုပ်သီထောံတဲ အတိုင်သျှတ်သွတ် ကုလသမဂ္ဂ ၁၉၉၄ တေံ ဒြဟတ်ပရေင်ချင်ကွာန်သိုဖအိုတ်တအ်ပါလုပ်မာန် နကိုပိသွာင်တက်ကျာ ညင်ဂွံကျောန်ကို ပြဟ်ဟ်ဂ် အာတ်မိက်ဏါအလိုအသီဗွာန် နအဖ တအ်ရ။

ကမ္မတီကေင်ကာ
 ဂကောံသွတ်မန်လညာတ်တို